

i-NEXT PAGE 6

HINDUSTAN PAGE 6

AMRIT VICHAR PAGE 5

फील्ड मार्शल के नाम पर एल्यू में चेयर

एल्यू में देश के पहले फील्ड मार्शल जनरल मानिकशों पर होगा रिसर्च

बांग्लादेश की आजादी के लड़ाई में अहम भूमिका निभाई थी

lucknow@inext.co.in

LUCKNOW (14 Dec): 1971 का भारत-पाकिस्तान युद्ध के नायक सैम होर्मुसजी फ्रेमजी जमशेदजी मानिकशों के नाम पर लखनऊ यूनिवर्सिटी में चेयर स्थापित होगी। इसके लिए यूनिवर्सिटी के डिफेंस स्टडीज विभाग की तरफ से डिफेंस मिनिस्ट्री को प्रस्ताव भेजा है। ज्ञात हो कि इसी साल 1971 के युद्ध के 50 वर्ष भी पूरे हुए हैं। प्रस्ताव में मानिकशों के नाम पर स्टडी से लेकर पेपर तैयार करने व रिसर्च को बढ़ावा दिया जाएगा। डिफेंस स्टडीज डिपार्टमेंट के कोऑर्डिनेटर डॉ. ओपी शुक्ला के मुताबिक मानिकशों के नाम पर चेयर स्थापित होने से छात्र उनके बारे में जान सकेंगे। साथ ही पढ़ाई के साथ साथ रिसर्च हो सकेंगे। उन्होंने बताया कि इसके लिए दो करोड़ का प्रस्ताव रक्षा मंत्रालय को भेजा गया



CONCEPT PIC

1971 का भारत-पाकिस्तान युद्ध के नायक सैम होर्मुसजी फ्रेमजी मानिकशों के नाम पर लखनऊ यूनिवर्सिटी में चेयर स्थापित होगी।

है, जिससे चेयर स्थापित की जा सके। फील्ड मार्शल की रैंक पाने वाले भारतीय सेना के पहले अधिकारी थे मानिकशों। सैम होर्मुसजी फ्रेमजी जमशेदजी मानिकशों भारत के पूर्व सेनाध्यक्ष थे। फील्ड मार्शल की रैंक पाने वाले वे भारतीय सेना के पहले अधिकारी थे। सन् 1971 में उन्हीं के नेतृत्व में भारत-पाकिस्तान युद्ध हुआ। उनका शानदार मिलिट्री करियर ब्रिटिश इंडियन आर्मी से प्रारंभ हुआ और 4 दशकों तक चला जिसके दौरान पांच युद्ध भी हुए।

16 दिसंबर को मनाया जाता है विजय दिवस के रूप में
1971 भारत-पाकिस्तान युद्ध का

विजय दिवस देश में प्रतिवर्ष 16 दिसंबर को मनाया जाता है। इस डेट पर फील्ड मार्शल मानिकशों याद किये जाते हैं। 15 जनवरी 1973 को मानिकशोंसेवानिवृत्त होकर अपनी धर्मपत्नी के साथ कुन्नूर में बस गए थे। नेपाल सरकार ने सन 1972 में उन्हें नेपाली सेना में मानद जनरल का पद दिया। सेना से सेवानिवृत्ति के बाद मानिकशों कई कंपनियों के बोर्ड पर स्वतंत्र निदेशक रहे और कुछ कंपनियों के अध्यक्ष भी। मानिकशों का निधन 27 जून 2008 को निमोनिया के कारण वेलिंगटन तमिलनाडु के सेना अस्पताल में हो गया। मृत्यु के समय उनकी आयु 94 साल थी।

एल्यू में लॉ कोर्सेज के सेमेस्टर पेपर आज से

LUCKNOW (14 Dec, inext): एल्यू में बुधवार से ऑड सेमेस्टर एग्जाम की शुरुआत होगी। पहले दिन एलएलबी श्री इयर, फाइव इयर (इंटिग्रेटेड) सेमेस्टर के एग्जाम बुधवार से शुरू होगा। वहीं 16 दिसंबर से बीबीए के सेमेस्टर एग्जाम की शुरुआत होगी। दोनों एग्जाम को नकलविहीन कराने की तैयारी पूरी कर ली गई है। एग्जाम कंट्रोलर प्रो. एएम सक्सेना ने बताया कि ऑड सेमेस्टर दिसंबर-2021 के लॉ, बीबीए के एग्जाम में 12,322 स्टूडेंट्स रजिस्टर्ड हैं। एग्जाम सुबह नौ से दोपहर 12 बजे और दोपहर दो बजे से शाम पांच बजे तक रहेगा। सभी एग्जाम सेंटर्स पर कोविड-19 के लिए निर्धारित गाइडलाइन का पालन कराने और नकलविहीन एग्जाम कराने के निर्देश केंद्र व्यवस्थापकों को दिए गए हैं। एलएलबी श्री इयर के लिए 10 और एलएलबी आनर्स एग्जाम के तीन केंद्र तय किए गए हैं।

लॉ में आज इन विषयों की होगी एग्जाम
एलएलबी (श्री इयर) थर्ड सेमेस्टर : ह्यूमन राइट्स ला एंड प्रैक्टिस, एलएलबी (इंटिग्रेटेड) थर्ड सेमेस्टर ओल्ड कोर्स-2016, 2018 (बैक पेपर एग्जेम्प्टेड) : जुरिस्प्रूडेंस-1, एलएलबी इंटिग्रेटेड थर्ड सेमेस्टर कोर्स 2019, 2017-एग्जेम्प्टेड-बैक पेपर: सोशियोलॉजी,

एलएलबी और बीबीए की परीक्षाएं आज से शुरू

लखनऊ। लखनऊ विश्वविद्यालय में बुधवार से एलएलबी ऑनर्स, एलएलबी त्रिवर्षीय और बीबीए, बीबीए (आईबी), बीएमएस विषम सेमेस्टर की परीक्षाएं शुरू हो रही हैं। दो पालियों में होने वाली परीक्षाओं के लिए दोनों परिसरों समेत कुल 19 केन्द्र बनाए गए हैं। सोमवार तक परीक्षा फॉर्म भरने का आखिरी मौका था लेकिन कुछ ऐसे भी छात्र थे, जिनकी अभी तक परीक्षा फीस जमा नहीं हुई थी। ऐसे छात्र-छात्राओं को मंगलवार तक ऑनलाइन फीस जमा करने का मौका दिया गया था।

एल्यू में एमबीए के 25 छात्रों का प्लेसमेंट हुआ

लखनऊ। लखनऊ विश्वविद्यालय के 25 एमबीए छात्रों का कैम्पस प्लेसमेंट हुआ। इनमें से 8 छात्रों को आठ लाख का पैकेज एवं 17 छात्रों को 4.05 लाख पैकेज मिला है। सेंट्रल प्लेसमेंट सेल के निदेशक संजय मेधावी ने बताया कि कैम्पस प्लेसमेंट के माध्यम से छात्रों को अच्छी कम्पनी में जॉब मिल रही है।

एमबीए के 25 छात्रों को मिला रोजगार

लखनऊ। लखनऊ विश्वविद्यालय के 25 एमबीए छात्रों का कैम्पस प्लेसमेंट हुआ। इनमें से 8 छात्रों को आठ लाख का पैकेज एवं 17 छात्रों को 4.05 लाख पैकेज मिला है। सेंट्रल प्लेसमेंट सेल के निदेशक संजय मेधावी ने बताया कि कैम्पस प्लेसमेंट के माध्यम से छात्रों को अच्छी कम्पनी में जॉब मिल रही है।

सामाजिक संस्थाओं की बतायी गई उपयोगिता

लखनऊ विश्वविद्यालय में इंटरफेस कार्यक्रम का आयोजन मास्टर ऑफ सोशल वर्क के फर्स्ट सेमेस्टर के छात्रों के साथ किया गया। इस कार्यक्रम में बदलाव संस्था से भावना राई व लतिका मदनानी ने 61 छात्रों को संबोधित किया। भावना ने छात्रों को बदलाव संस्था के बारे में विस्तृत जानकारी दी जिसमें संस्था के लक्ष्य, कार्य एवं चुनौतियों को प्रमुखता से बताया गया। उन्होंने सभी के साथ सामुदायिक स्तर पर अपने अनुभव

को भी साझा किया जिससे कि उन्हें भविष्य में समाज कार्य को करने में दिशा मिले सके। इस दौरान कुछ छात्रों ने प्रश्न रखे जैसे अवैयरेनेस, मोटिवेशन और मोबिलाइजेशन में क्या फर्क है? आदि। इस सत्र के बाद लतिका ने सी वाय सी एवं वार्तालीप के सहयोग से चल रहे टुगेदर टेबल कार्यक्रम के बारे में जानकारी दी। इस दौरान सामाजिक संस्थाओं की उपयोगिता के बारे में छात्र-छात्राओं को जानकारी दी गई।

छात्रवृत्ति के लिए आवेदन का मौका 22 तक

लखनऊ विश्वविद्यालय में छात्रवृत्ति निधि से तीन छात्रवृत्तियां प्रारम्भ की गई हैं। अधिष्ठाता छात्र कल्याण प्रोफेसर पुनम टंडन ने बताया कि पहली बार प्रारम्भ की गयी शोधमेधा छात्रवृत्ति के अंतर्गत कुल 160 प्रार्थना पत्र मिले हैं। शीघ्र ही इस छात्रवृत्ति के लाभार्थियों के नाम घोषित किए जाएंगे। वहीं अन्य दो छात्रवृत्तियां, छात्र कल्याण छात्रवृत्ति तथा कर्मयोगी योजना का लाभ पिछले सत्र के छात्रों को दिया जा चुका है। इस सत्र के लिए आवेदन लिए गए हैं। योग्य आवेदक विश्वविद्यालय की वेबसाइट से फॉर्म डाउनलोड करके, भरने के बाद सम्बंधित विभागाध्यक्ष/निदेशक कार्यालय के माध्यम से अधिष्ठाता छात्र कल्याण के कार्यालय में 22 दिसम्बर तक जमा करना होगा। उसके बाद आगे की प्रक्रिया शुरू की जाएगी।

एडमिट कार्ड हुए डाउनलोड, परीक्षाएं आज से

लखनऊ विश्वविद्यालय में आज से एलएलबी ऑनर्स, एलएलबी त्रिवर्षीय और बीबीए, बीबीए (आईबी), बीएमएस की परीक्षाएं शुरू हो रही हैं। परीक्षाओं के लिए विश्वविद्यालय के दोनों परिसरों समेत कुल 19 केन्द्र बनाए गए हैं। मंगलवार को छात्रों ने परीक्षा के लिए

एडमिट कार्ड भी डाउन लोड कर लिए हैं। मंगलवार को उन छात्रों को भी फीस जमा करने का मौका दिया गया जो कोरोना के चलते आर्थिक स्थिति के कारण फीस नहीं जमा कर सके थे। परीक्षा से संबंधित आवश्यक दिशा-निर्देश विद्यार्थियों को दे दिए गए हैं।

एलएलबी फाइव इयर छात्र इन केन्द्रों पर देंगे परीक्षा

लखनऊ विश्वविद्यालय न्यू कैम्पस में लखनऊ विश्वविद्यालय न्यू कैम्पस, अकबरी बेगम लॉ कॉलेज, सिटी एकेडमी लॉ कॉलेज तिवारीगंज, सिटी एकेडमी लॉ कॉलेज जानकीपुरम, ज्यूरिस लॉ कॉलेज, मां वैष्णो देवी लॉ कॉलेज, नर्वदेश्वर लॉ कॉलेज, रेडियंट कॉलेज ऑफ लॉ, श्रीगीत लॉ कॉलेज के छात्र परीक्षा देंगे। वहीं जेएनपीजी कॉलेज में बाबा साहेब भीमराव आम्बेडकर लॉ कॉलेज, गीता लॉ कॉलेज, हीरालाल यादव लॉ कॉलेज, लखनऊ लॉ कॉलेज, पीआर मेमोरियल लॉ कॉलेज, सेंट मदर टेरेसा लॉ कॉलेज में परीक्षा देंगे।

JAGRAN CITY PAGE 1

PIONEER PAGE 3

RASHTRIYA SAHARA PAGE 5

लखनऊ विश्वविद्यालय की दो पूर्व छात्राएं बनीं अफसर

जगस, लखनऊ : लखनऊ विश्वविद्यालय की दो पूर्व छात्राओं का चयन यूपीएससी की ओर से आयोजित भारतीय सार्वजनिक सेवा के लिए हुआ है। इनमें निहारिका सिंह और वीना सिंह शामिल हैं। निहारिका सिंह मूल रूप से लखनऊ के मल्लिहाबाद की रहने वाली हैं।



पीना सिंह निहारिका सिंह

निहारिका बताती हैं वर्ष 2017 में बीएससी और 2019 में लखनऊ विश्वविद्यालय से एमएससी सांख्यिकी में किया। उसके बाद तैयारी शुरू कर दी। पहले प्रयास में लिखित परीक्षा में नहीं पास हो सकी, लेकिन हिम्मत नहीं हारी। कुछ महीने कोशिश की मदद ली। फिर नाट्स बनाए और सेल्फ स्टडी की। निहारिका ने बताया कि आल इंडिया सातवीं रैंक के साथ सफलता मिल गई। भारतीय सार्वजनिक सेवा में

असिस्टेंट डायरेक्टर के पद पर मेरा चयन हुआ है। मेरे पापा रमेश किसान हैं। मां नीलम सिंह गृहणी हैं। वहीं छात्रा वीना सिंह ने बताया कि मैंने 2015 में लखनऊ विश्वविद्यालय से एसएससी किया था। वर्तमान में वह जिला अर्थ एवं संख्या अधिकारी, हरिद्वार में तैनात हैं। वीना को चौथी रैंक मिली है। अधिष्ठाता छात्र कल्याण प्रो. पुनम टंडन ने दोनों छात्राओं को बधाई दी है।

लखनऊ विश्वविद्यालय की विषम सेमेस्टर परीक्षा बुधवार से शुरू हो रही है।

इसकी शुरुआत विधि और बीबीए की विषम सेमेस्टर से होगी। परीक्षा नियंत्रक प्रो. एएम सक्सेना ने बताया कि परीक्षा दो पालियों में होगी। पहली पाली सुबह 9 से 12 बजे तक और दूसरी पाली दोपहर 2 से शाम पांच बजे तक सम्पन्न होगी। उक्त परीक्षाओं में 12322 विद्यार्थी शामिल होंगे। कोविड गाइड लाइन का सख्ती से पालन करते हुए परीक्षा कराई जाएगी। साथ ही नकल विहीन परीक्षा कराने के लिए समुचित बंदोबस्त कर लिए गए हैं।

1971 युद्ध के नायक मानिकशों के नाम पर एल्यू में स्थापित होगी चेयर

लखनऊ। 1971 का भारत-पाकिस्तान युद्ध के नायक सैम होर्मुसजी फ्रेमजी जमशेदजी मानिकशों के नाम पर लखनऊ विश्वविद्यालय में चेयर स्थापित होगी। इसके लिए विधि के डिफेंस स्टडीज विभाग की तरफसे डिफेंस मिनिस्ट्री को प्रस्ताव भेजा है। प्रस्ताव में मानिकशों के नाम पर स्टडी से लेकर पेपर तैयार करने व शोध को बढ़ावा दिया जाएगा। डिफेंस स्टडीज डिपार्टमेंट के कोऑर्डिनेटर डॉ. ओपी शुक्ला के मुताबिक मानिकशों के नाम पर चेयर स्थापित होने से छात्र उनके बारे में जान सकेंगे। साथ ही पढ़ाई के साथ साथ रिसर्च हो सकेंगे। उन्होंने बताया कि इसके लिए दो करोड़ का प्रस्ताव रक्षा मंत्रालय को भेजा गया है। जिससे चेयर स्थापित की जा सके। सैम होर्मुसजी फ्रेमजी जमशेदजी मानिकशों भारत के पूर्व सेनाध्यक्ष थे। फील्ड मार्शल की रैंक पाने वाले वे भारतीय सेना के पहले अधिकारी थे। सन 1971 में उन्हीं के नेतृत्व में भारत-पाकिस्तान युद्ध हुआ।



एलएलबी व मैनेजमेंट की परीक्षाएं आज से

एलएलबी व बीबीए की परीक्षा में 12,322 छात्र-छात्राएं होंगे शामिल
परीक्षा केन्द्रों पर सुरक्षा व कोविड प्रोटोकॉल के तहत भी की जाएगी व्यवस्थाएं



लखनऊ (एसएनबी)। लखनऊ विश्वविद्यालय में बुधवार से एलएलबी ऑनर्स, एलएलबी त्रिवर्षीय और बीबीए, बीबीए (आईबी), बीएमएस विषम सेमेस्टर की परीक्षाएं शुरू होंगी। दो पालियों में आयोजित होने वाली परीक्षाओं के लिए लखनऊ विश्वविद्यालय के दोनों परिसरों सहित कुल 19 परीक्षा केन्द्र बनाए गए हैं। ज्ञात हो सोमवार तक परीक्षा फॉर्म भरने का आखिरी मौका दिया गया था लेकिन कुछ ऐसे छात्र भी थे, जिनकी अभी तक परीक्षा फीस जमा नहीं हो सकी थी, ऐसे छात्र-छात्राओं को मंगलवार तक ऑनलाइन फीस जमा करने का मौका

दिया गया था। परीक्षा नियंत्रक प्रो. एएम. सक्सेना ने बताया कि जो छात्र परीक्षा फॉर्म नहीं भर पाए थे, सिर्फ उनके ही प्रवेश पत्र वेबसाइट पर देर से अपडेट हुए। छात्र-छात्राओं को असुविधा न हो इसलिए परीक्षा फॉर्म भरने ही प्रवेश पत्र अपलोड कर दिए जा रहे थे। एलएलबी और बीबीए की परीक्षा में 12,322 छात्र-छात्राएं शामिल होंगे। परीक्षाएं दो पालियों में होंगी। पहली पाली प्रातः नौ बजे से दोपहर 12 तक एवं दूसरी पाली अपराह्न दो से पांच बजे तक होगी। परीक्षा केन्द्रों पर सुरक्षा व्यवस्था के साथ-साथ कोविड प्रोटोकॉल के तहत भी व्यवस्थाएं की जाएंगी।